

திராவிட மாடல் அரசு 39



உலக அரங்கில் 'தமிழ்' சாம்பியன்ஸ்!

சமீபத்தில் நடந்து முடிந்த ஆசிய விளையாட்டுப் போட்டிகளில் தமிழ்நாட்டைச் சேர்ந்த 20 வீரர்கள் 9 தங்கம், 11 வெள்ளி மற்றும் 8 வெண் கலம் என மொத்தம் 28 பதக்கங்களை வென்று பெருமை சேர்த்தனர். தமிழ்நாட்டு வரலாற்றில், ஆசிய அளவிலான இந்த விளையாட்டுப் போட்டிகளில் இதற்கு முன்பு இவ்வளவு வீரர்கள் இத்தனை பதக்கங்களை வென்றிருப்பார்களா என்பது சந்தேகமே.

2022-இல் நம் கழக இளைஞர் அணிச் செயலாளர் அவர்கள் இளைஞர் நலன் மற்றும் விளையாட்டு மேம்பாட்டுத் துறை அமைச்சராகப் பொறுப்பேற்ற பிறகு, முன் எப்போதும் இல்லாத அளவுக்கு விளையாட்டுத் துறைக்கும், விளையாட்டு வீரர்கள், பயிற்சியாளர்கள், போட்டிகள் என அனைத்துக்கும் அதிக அளவில் கவனம் செலுத்தப்பட்டு வருகிறது.

கவனம் செலுத்துவது என்பது வெளிப்படையான நிர்வாகம் மட்டுமல்ல. துறைக்குப் போதுமான அளவு நிதி ஆதாரத்தைப் பெருக்குவதும் தான். அதை நம் கழகத் தலைவர் முதலமைச்சர் அவர்களின் தலைமையிலான 'திராவிட மாடல்' அரசின் கீழ், மாண்புமிகு விளையாட்டுத்துறை அமைச்சர் திறம்பட மேற்கொண்டு வருவதன் விளைவுதான், தமிழ்நாட்டு வீரர்கள் பதிவு செய்திருக்கும் இந்த வெற்றி என்றால் மிகையிலலை.

இவர்களைப் போன்ற திறமை இருந்தும், போதுமான பயிற்சிகளோ, உபகரணங்களோ, ஊட்டச்சத்து உணவோ, தேசிய சர்வதேசிய போட்டிகளில் கலந்துகொள்வதற்கான பயணங்களுக்குப் போதிய அளவில் நிதி வசதி இல்லாமலோ தவிக்கும் விளையாட்டு வீரர்களுக்குக் கைகொடுக்க நம் 'திராவிட மாடல் அரசு' உருவாக்கியிருக்கிறது 'தமிழ்நாடு சாம்பியன்ஸ் அறக்கட்டளை'.

விளையாட்டுத் தலைநகர் இலக்கு

தமிழ்நாட்டை விளையாட்டின் தலைநகராக மாற்ற வேண்டும் என்ற இலக்கை அடைய, இளைஞர் நலன் மற்றும் விளையாட்டு மேம்பாட்டுத்

துறை சார்பில் பல்வேறு முன்னெடுப்புகள் மேற்கொள்ளப்பட்டு வருகின்றன. அதன் ஒரு பகுதியாக, மாநிலத்தில் அதி நவீன விளையாட்டு உள் கட்டமைப்பு மற்றும் விளையாட்டு வசதிகளை ஏற்படுத்தவும், விளையாட்டு வீரர்களுக்கு ஊக்கமளிக்கும் வகையில், விளையாட்டுச் சூழலை உருவாக்கிடவும், அரசுக்கும் பங்குதாரர்களுக்கும் இடையில் தடையற்ற ஒருங்கிணைப்பை அடைவதற்கும், பெருநிறுவனங்கள் மற்றும் தனிப்பட்ட நன்கொடையாளர்களிடமிருந்து பெறக்கூடிய பலன்களைப் பயன்படுத்துவதற்கும், 'தமிழ்நாடு சாம்பியன்ஸ் அறக்கட்டளை' என்ற ஓர் அமைப்பு உருவாக்கப்பட்டுள்ளது.

விளையாட்டுத்துறை சிறப்பாக இயங்க நிதி ஆதாரம் என்பது மிக அவசியமான ஒன்றாகும். எனவே, தமிழ்நாடு சாம்பியன்ஸ் அறக்கட்டளை மூலம் விளையாட்டு வீரர்கள், வீராங்கனைகளுக்குத் தேவையான உதவிகளை வழங்கிடும் வகையில் இந்த அறக்கட்டளை தொடங்கப்பட்டுள்ளது.

இந்த அறக்கட்டளையை 2023, மே 8 -ஆம் தேதி, சென்னையில் நடைபெற்ற நிகழ்ச்சியில் மாண்புமிகு முதலமைச்சர் அவர்கள் தொடங்கி வைத்தார். அப்போது இந்த அறக்கட்டளைக்கான இலட்சினை மற்றும் வலைதளத்தை இந்திய கிரிக்கெட் அணியின் முன்னாள் கேப்டன் மகேந்திர சிங் தோனி தொடங்கி வைத்தார்.

வரி விலக்கு பெற்ற அமைப்பு

தமிழ்நாடு சாம்பியன்ஸ் அறக்கட்டளையின் உருவாக்கம், உறுப்பினர்கள் மற்றும் இயக்குநர் குழுவின் செயல்பாடுகள் ஆகியவை தமிழ்நாடு சங்கங்கள் பதிவுச் சட்டத்தின் கீழ் பதிவு செய்யப்பட்டுள்ளது. இந்த அறக்கட்டளைக்கு, மாண்புமிகு இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களைத் தலைவராகவும், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச்

- தமிழ்நாடு சாம்பியன்ஸ் அறக்கட்டளை தொடங்கப்பட்ட நாளில் இருந்து இப்போது வரை பெறப்பட்ட நிதி நன்கொடை - **18** கோடியே **89** இலட்சத்து **97** ஆயிரத்து **500** ரூபாய்.
- அறக்கட்டளை மூலம் இதுவரை விளையாட்டு வீரர்களுக்கு வழங்கப்பட்ட நிதி உதவி - **3** கோடியே **96** இலட்சத்து **48** ஆயிரத்து **649** ரூபாய்.
- அறக்கட்டளை மூலம் இதுவரை பயனடைந்த விளையாட்டு வீரர்களின் எண்ணிக்கை **92**.
- அறக்கட்டளைக்கு இதுவரை பங்களிப்புச் செய்த நிறுவனங்களின் எண்ணிக்கை **60**.

செயலாளர் அவர்களைத் துணைத் தலைவராகவும் கொண்ட 7 பேர் அடங்கிய நிர்வாகக் குழு அமைக்கப்பட்டுள்ளது.

மேலும், இந்த அறக்கட்டளையானது வருமான வரிச் சட்டம்-1961 இன் கீழ், பிரிவு 12-AA மற்றும் 80-G இன் கீழ் வரி விலக்குச் சான்று பெற்றுள்ளது. எனவே இந்த அறக்கட்டளைக்கு நிதி உதவி அளிக்கும் நிறுவனங்கள், தனிநபர்கள் ஆகியோர் வருமான வரி தாக்கல் செய்யும்போது தாங்கள் அளித்த நன்கொடைகளுக்கு விலக்கு பெற்றுக்கொள்ள முடியும்.

இந்த அறக்கட்டளையின் நிர்வாக நடைமுறைகளைச் சிறப்பாகச் செயல்படுத்துவதற்கு, தமிழ்நாடு அரசு முதற்கட்டமாக 3 கோடி ரூபாய் ஒதுக்கி செய்தது. தவிர, இந்த அறக்கட்டளையின் நிர்வாக நடைமுறைகளைச் சிறப்பாகச் செயல்படுத்துவதற்கு மாண்புமிகு முதலமைச்சர் அவர்கள் தனது சொந்த நிதியிலிருந்து 5 இலட்சம் ரூபாயை வழங்கி வாழ்த்தினார்.

உள்ளக்கிய ஆதரவும் வெற்றிகளும்

ஆசிய விளையாட்டுப் போட்டிகளில் பதக்கம் வென்ற தமிழ்நாட்டு வீரர்களைச் சிறப்பிக்கும்

நிகழ்ச்சியில் பேசிய விளையாட்டுத்துறை அமைச்சர், "இந்த அறக்கட்டளையின் மூலம் பன்னாட்டுப் போட்டிகளில் பங்கேற்கும் வீரர், வீராங்கனைகளுக்குப் பயணம், விசா செலவு, தங்குமிடம் உள்ளிட்ட பல்வேறு அம்சங்களுக்காக நிதி அளித்தும் வருகின்றோம். இதுவரை அந்த அறக்கட்டளை தொடங்கப்பட்டு ஐந்து மாதங்களில் 90 வீரர், வீராங்கனைகளுக்கு ரூ.3 கோடியே 80 இலட்சம் அளவில் நிதி உதவி அளித்துள்ளோம்" என்றார். அதற்குப் பிறகு அவர் குறிப்பிட்டதுதான் மிக முக்கியமானது.

நாம் நிதி உதவி அளிக்கின்றோம். நிதி உதவி பெற்றுச் செல்லும் வீரர், வீராங்கனைகள் பதக்கங்களைப் பெற்று வந்து நம்முடைய தமிழ்நாட்டுக்கும், நம்முடைய இந்தியாவுக்கும் பெருமை சேர்க்கின்றார்கள். குறிப்பாக, மாற்றுத்திறனாளி வீரர், வீராங்கனைகளின் திறமையை நாம் பாராட்டியே ஆக வேண்டும்.

சமீபத்தில், ஜெர்மனியில் நடைபெற்ற 'வேர்ல்டு ருவார்ஃப் கேம்'மில் பங்கேற்கச் சென்ற நம்முடைய வீரர்கள் மற்றும் வீராங்கனைகள் 8 பேருக்கு சாம்பியன்ஸ் அறக்கட்டளையில் இருந்து தலா ரூ.2 லட்சம் வீதம் எட்டு பேருக்கு வழங்கினோம். இதில் மகிழ்ச்சிக்குரிய செய்தி என்னவென்றால், அந்த வீரர்கள் அத்தனை பேரும் பதக்கத்துடன் திரும்பி வந்து நம்மைச் சந்தித்தார்கள்" என்று கூறினார்.

இவ்வாறு, மாற்றுத்திறனாளி விளையாட்டு வீரர்களுக்கும் முக்கியத்துவம் கொடுத்து அனைவரையும் உள்ளடக்கிச் செல்கிறது நம் 'திராவிட மாடல் அரசு' விளையாட்டுத் துறை. சமூக நீதி, இந்தித் திணிப்பு எதிர்ப்பு, கல்வி, சுகாதாரம், தொழில் வளர்ச்சி என தமிழ்நாடு முன்னேறிய மாநிலம் என்பதற்கு எத்தனையோ எடுத்துக்காட்டுகள் இருக்கின்றன. அந்த வரிசையில், இனி தமிழ்நாடு என்றால் 'அது சாம்பியன்களின் பூமி' என்று சொல்லப்படும் நான் வெகுதொலைவில் இல்லை..!

...சாதனை தொடரும்

கிரிக்கெட்டில் அரசியல் - வடக்கும் தெற்கும்!

உலகக் கோப்பை கிரிக்கெட் போட்டிகள் இந்தியாவில் நடைபெற்று வரும் நிலையில், அகமதாபாத்தில் நடந்த இந்தியா-பாகிஸ்தான் போட்டியின்போது ரசிகர்கள் செய்த செயல் அரசியல் சர்ச்சையை ஏற்படுத்தியுள்ளது. இந்தச் செயல் சமூக வலைதளங்களில் விமர்சிக்கப்பட்டு வரும் நிலையில், உமா பா. செ. என்பவரின் முகநூல் பதிவு கவனிக்க வைக்கிறது.

"இந்திய அணியின் கேப்டனாக முகமது அசாருதீன் இருந்தார். அப்போது பலமுறை பாகிஸ்தானுடன் தோற்றிருக்கிறது இந்திய அணி. ஆனால் ஒருபோதும் அதை வைத்து சர்ச்சைகள் வந்தது இல்லை. ஏன் தோற்றோம் என்ற ஆற்றாமை அல்லது வியூகத்தில் எங்கே தோற்றோம், ஏன் சரியாக அடிக்கவில்லை, இப்படியான விவாதங்கள்தான் நடக்கும்.

ஒருபோதும், அசாருதீன் ஒரு முஸ்லிம் அதனால் விட்டுக்கொடுத்தார் என்ற பேச்சுகளை நாம் கேட்டதில்லை. போலவே உலகின் தலைசிறந்த பவுலர் வாசிம் அக்ரம் என்று சொல்லும் சுதந்திரம் இருந்தது. இனிமேல் அப்படியொரு சூழல் வருவதற்கு வாய்ப்பில்லை,

அந்த நம்பிக்கை உடைந்து விட்டது.

1999 ஆம் ஆண்டு ஜனவரி 31, இந்தியா தோற்றுப்போன ஒரு மேட்சில், சச்சின் சதமடித்தும் தோற்ற அந்த மேட்சில், பாகிஸ்தான் வீரர்களுக்காக எழுந்து நின்று கைதட்டி ஆரவாரம் செய்தது "சென்னை".

பாகிஸ்தான் வீரர்கள் மைதானம் முழுவதும் சுத்தி ஓடிவந்து அந்த மகிழ்ச்சியை மரியாதையை ஆரவாரமாகப் பெற்றார்கள். அப்பொழுதும் கை தட்டி அவர்களை திக்குமுக்காட வைத்தது தமிழ்நாடு.

ஆயிரம் வான்கடே வரலாம். ஆயிரம் ஈடன் காட்டன் வரலாம். ஆனால் ஒரே ஒரு சென்னைக்கு அது ஈடாகாது. தமிழ்நாட்டின் தன்மை அத்தகையது. வடக்குக்கும், தெற்குக்கும் மான அந்த வித்தியாசம் இதுதான். தமிழ்நாடு எவரையும் தாங்கிப் பிடிக்கும். தாழக் கிடப்பாரை தற்காப்பதே தர்மம். அது தமிழர்களுக்கும் தமிழ்நாட்டுக்கும் தெரியும்" எனக் குறிப்பிட்டுள்ளார். விளையாட்டை விளையாட்டாக மட்டும் பார்த்தால் இந்த சர்ச்சை இருந்திருக்காது.

பிள்ளாஷ்பேக்



செல்வகுமார்

கோபியில் பெரியார்!

1970-ஆம் ஆண்டு கோபிச்செட்டியாணையத்துக்குப் பொதுக்கூட்டம் ஒன்றில் கலந்து கொள்வதற்காக தந்தை பெரியாரும், இலங்கையில்

கழகம் வளர்க்கப் பொறுப்பாளராக நியமிக்கப்பட்டிருந்த வி.என்.ராஜா ஆகியோரும் வருகை தந்தார்கள். அப்படியான சூழலில் தி.மு. கழகத்தில் தீவிரமாக இயங்கிய என் தாத்தா என்.எஸ். சுபண்ணன், அவர்கள் இருவரையும் கட்சி அலுவலகத்துக்கு அழைத்து உபசரித்தபோது, இந்தப் படம் எடுக்கப்பட்டுள்ளது.

-செ.செல்வகுமார், கோபிச்செட்டியாணையம், ஈரோடு.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவூலம்


சுயமரியாதைத் திருமணச் சட்டம்!

சுயமரியாதைத் திருமணங்களை சட்டப்பூர்வமாக்கிய இந்துத் திருமணச் சட்டம் பிரிவு- 7-A திருத்தச் சட்டம், அண்ணாவின் புரட்சியாகப் பார்க்கப்பட்டது. அது வரை நடைபெற்ற சுயமரியாதைத் திருமணங்கள் சட்டப்பூர்வத் தகுதி பெற்றதோடு மட்டுமல்லாமல், பாரம்பர புரோகிதர்கள் மற்றும் சடங்குகள் எதுவும் இல்லாமல் சுயமரியாதைத் திருமணங்கள் பெருமளவில் நடைபெறவும் இச்சட்டம் வழிவகுத்தது.

திராவிடக்தூல் வாழ்கிறோம்

271

எழுத்து : கோவி.லெனின் ஓவியம் : கி.சொக்கலிங்கம்



-வாழ்வோம்